

ఆదాయపు పన్ను ప్రధాన కమిషనర్

(అడ్మినిస్ట్రేషన్), బెంగళూరు

వరెన్స్

V.K. గురురాజ్ మరియు ఇతరులు.

జనవరి 22, 1996

[K. రామస్వామి మరియు G.B. పట్టనాయక్, న్యాయమూర్తులు.]

సేవా చట్టము:

సివిల్ సర్వీసులు - సెక్రటేరియట్ అడ్మినిస్ట్రేటివ్ కార్యాలయాలు కాని వాటిలో UDC లకు ప్రత్యేక వేతనం - 10 శాతం పోస్టులను ప్రత్యేక వేతనం మంజూరుకు కేటాయింపు - లోతైన అధ్యయనం మరియు సామర్థ్యంతో కూడిన సంక్లిష్ట స్వభావం ఉన్న కేసులను నిర్వహించాలని ఆ UDC లు ఆదేశించబడ్డాయి - అటువంటి విధుల నిర్వహణకు ప్రత్యేక వేతనాన్ని మంజూరు చేయడం - UDC లు వాస్తవానికి అటువంటి ప్రత్యేక విధులను నిర్వహించడం లేదు - ప్రత్యేక వేతనాన్ని క్లెయిమ్ చేయడం - చెల్లింపును ఆదేశించిన సెంట్రల్ అడ్మినిస్ట్రేటివ్ ట్రిబ్యునల్ - నిర్ణయం; ప్రత్యేక విధులను నిర్వహించని UDC లు, సీనియర్లు అయినప్పటికీ, ప్రత్యేక వేతనం పొందడానికి అర్హులు కాదు.

సివిల్ అప్పీలు అధికార పరిధి: సివిల్ అప్పీల్ నెం. 2537-43/ 1996.

O.A.నంబర్లు 190-94, 204, 217/1991 యందు బెంగళూరు కేంద్ర అడ్మినిస్ట్రేటివ్ ట్రిబ్యునల్, తేదీ 18.5.92 నాడు ఇచ్చిన తీర్పు మరియు ఉత్తర్వు నుండి.

K. లాహిరి, T.V. రత్నం మరియు S.N. టెర్డోల్, అప్పీలుదారు తరపున.

కోర్టు యొక్క ఈ క్రింది ఉత్తర్వు జారీ చేయబడింది:

25.8.1993 తేదీన ప్రతివాదులకు నోటీసు జారీ చేయబడిందని కార్యాలయ నివేదిక చూపిస్తుంది. ఇది ప్రతివాది నెం.2 కి 14.9.1993 తేదీన మరియు ప్రతివాది నెం.7 కి 7.9.1993 తేదీన జారీ చేసినప్పటికీ, వారు వ్యక్తిగతంగా లేదా న్యాయవాది ద్వారా హాజరు కావడం లేదు.

ప్రతివాది సంఖ్య 1, 3 నుండి 6 వరకు అందించబడని ఎన్విలప్ లు లేదా A/D కార్డులు అందలేదు. ఈ పరిస్థితులలో, వారికి నోటీసు ఇచ్చినట్లుగా పరిగణించాలి.

అనుమతి మంజూరు చేయబడింది.

మేము అప్పీలుదారు తరపు న్యాయవాది వాదనలు విన్నాము. సెక్రటేరియట్ అడ్మినిస్ట్రేటివ్ కార్యాలయాలు కాని వాటిలో అప్పర్ డివిజన్ క్లర్కులకు నెలకు రూ.35 చొప్పున వేతనం ఇవ్వాలని మే 5, 1979 తేదీన O.M. నెం.F7(52) E III/78 నందు ప్రభుత్వం పేర్కొంది. రూ.330-560 శ్రేణి ఉన్న UDC లో, 10 శాతం పోస్టులను సచివాలయం, ఇతర ప్రాంతాల్లో రూ.35 ప్రత్యేక వేతనంతో కేటాయించారు మరియు లోతైన అధ్యయనం మరియు సామర్థ్యంతో కూడిన సంక్లిష్ట స్వభావం గల కేసులను నిర్వహించడానికి వారిని ఆదేశించారు. ఇటువంటి కేసులను పరిష్కరించడానికి కొంత మంది అధికారులకు సచివాలయంలోని UDC లతో పాటు, నాన్ సెక్రటేరియట్ అడ్మినిస్ట్రేటివ్ ఆఫీసర్లకు నిర్దేశించిన 10 శాతం పోస్టులకు పదోన్నతులు కల్పించారు. ప్రత్యేక విధులు నిర్వర్తించినందుకు వారికి నెలకు రూ.35 చొప్పున జీతముగా చెల్లిస్తున్నారు. ప్రతివాదులు వాస్తవానికి ఆ విధులను నిర్వర్తించడం లేదు, కానీ UDC లు కావడంతో వారు రూ.35 ప్రత్యేక వేతనం పొందారు. O.A. 394/90 నందు తేదీ 9.10.1991 నాడు ఇచ్చిన మునుపటి నిర్ణయాన్ని అనుసరించి బ్రిజ్బునల్ వివాదాస్పద ఉత్తర్వులో పిటిషన్ ను అనుమతిస్తూ చెల్లింపును ఆదేశించింది. ఈ ఉత్తర్వులకు వ్యతిరేకంగా ఏదైనా అప్పీలు దాఖలు చేయబడిందా అని తెలుసుకోవాలని మేము న్యాయవాదిని ఆదేశించాము. ఈ ఉత్తర్వులకు వ్యతిరేకంగా ఎలాంటి అప్పీలు దాఖలు చేయబడలేదని తెలుస్తోంది. అయితే, ఇది చట్టపరమైన ప్రశ్న కావడంతో, ఈ విషయం అనేక ప్రదేశాలకు వర్తించే శాశ్వత సమస్య కాబట్టి, ఒక కేసులో అప్పీల్ దాఖలు చేయడంలో వైఫల్యం ఇతర అన్ని కేసులలో అనుసరించే ప్రభావాన్ని కలిగి ఉండదని మేము భావిస్తున్నాము. కఠినమైన ప్రత్యేక విధులను నిర్వర్తించే UDCలకు నెలకు రూపాయలు 35 చెల్లించడం, వారు అదే విధులను నిర్వర్తించినంత వరకు వ్యక్తిగత వేతనం అని తెలుస్తోంది. అందువల్ల, ప్రత్యేక విధులను నిర్వర్తించని ఇతర UDC లు, సీనియర్లు అయినప్పటికీ, జూనియర్లకు అధిక వేతనం లభించినంత మాత్రాన సమాన వేతనం అనే ప్రాతిపదికన ఒకే వేతనాన్ని పొందరు. ఈ పరిస్థితుల్లో నెలకు రూ.35 ప్రత్యేక వేతనంతో, UDC లలో 10 శాతం ప్రత్యేక పోస్టులకు కేటాయించిన విధులను నిర్వర్తించని వారందరికీ చెల్లించాలని బ్రిజ్బునల్ ఆదేశించడం పూర్తిగా సరికాదని మేము భావిస్తున్నాము.

తదనుగుణంగా అప్పీలు అనుమతించబడినది. ఖర్చులు లేవు.

అప్పీలు అనుమతించబడింది.

అనువదించినవారు: ARK.

అనువదించిన పేజీల సంఖ్య: 2 .